

ਜ਼ਰੂਰੀ ਸੁਝਾਅ

- ✗ ਮਿਥੀ ਸੀਮਾ ਵਿੱਚ ਗੱਡੀ ਚਲਾਓ।
- ✗ ਹਰ ਇੱਕ ਸਟਾਪ ਸਾਈਨ 'ਤੇ ਰੁੱਕੋ।
- ✗ ਪੈਦਲ ਤੁਰਨ ਵਾਲੇ ਅਤੇ ਸਾਈਕਲ ਚਾਲਕਾਂ ਨਾਲ ਸੜਕ ਸਾਂਝੀ ਕਰੋ।
- ✗ ਜਦ ਤੁਸੀਂ ਬੱਚਿਆਂ ਨਾਲ ਵਾਹਨ ਚਲਾ ਰਹੇ ਹੋ ਕਦੇ ਵੀ ਸਿਗਰਟ ਨਾ ਪੀਓ-ਇਹ ਕਾਨੂੰਨ ਹੈ।
- ✗ ਬੱਚਿਆਂ ਨੂੰ ਕਦੇ ਵੀ ਵਾਹਨ ਵਿੱਚ ਇੱਕਲਾ ਨਾ ਛੱਡੋ।
- ✗ ਟਰੱਕਾਂ ਨੂੰ ਵੱਧ ਜਗ੍ਹਾ ਚਾਹੀਦੀ ਹੈ-ਉਹਨਾਂ ਤੋਂ ਫਾਸਲਾ ਰੱਖੋ।
- ✗ ਆਪਣੇ ਅਤੇ ਆਪਣੇ ਅੱਗੇ ਜਾਂਦੇ ਵਾਹਨ ਵਿੱਚ ਕਾਫੀ ਫਾਸਲਾ ਰੱਖੋ।
- ✗ ਪਾਰਕਿੰਗ ਦੀ ਜਾਣਕਾਰੀ ਲਈ ਆਪਣੇ ਏਰੀਆ ਦਾ ਮਿਊਂਸੀਪਲ ਕਾਨੂੰਨ ਜਾਂਚ ਲਓ।

ਜੇਕਰ ਤੁਹਾਡੀ ਟੱਕਰ ਹੋ ਗਈ ਹੈ।

ਓਨਟਾਰੀਓ ਦਾ ਕਾਨੂੰਨ ਕਹਿੰਦਾ ਹੈ ਕਿ ਜੇ ਤੁਹਾਡੀ ਟੱਕਰ ਹੋ ਗਈ ਹੈ ਅਤੇ ਕਿਸੀ ਵਾਹਨ ਜਾਂ ਸੰਪਤੀ ਦਾ ਨੁਕਸਾਨ 1000 ਡਾਲਰ ਜਾਂ ਇਸ ਤੋਂ ਵੱਧ ਹੈ ਤਾਂ ਤੁਸੀਂ 911 'ਤੇ ਕਾਲ ਕਰੋ।

ਜੇ ਤੁਹਾਡੀ ਟੱਕਰ ਹੋ ਗਈ ਹੈ ਤਾਂ ਸ਼ਾਂਤ ਰਹੋ

ਜਗ੍ਹਾ ਨੂੰ ਛੱਡ ਕੇ ਨਾ ਜਾਓ।

ਪੈਦਲ ਤੁਰਨ ਵਾਲਿਆਂ ਦੀ ਸੁਰੱਖਿਆ

- ਕਰਾਸ ਵਾਕ ਜਾਂ ਟਰੈਫਿਕ ਲਾਈਟਾਂ 'ਤੇ ਸੜਕ ਪਾਰ ਕਰੋ ਨਾ ਕਿ ਬਲਾਕ ਦੇ ਵਿਚਕਾਰ ਜਾਂ ਪਾਰਕ ਕੀਤੀਆਂ ਗੱਡੀਆਂ ਵਿੱਚੋਂ।
- ਜਦੋਂ ਸਿਗਨਲ ਹਰਾ ਹੁੰਦਾ ਹੈ ਜਾਂ “ਤੁਰਨ” ਦਾ ਬਣਿਆ ਨਿਸ਼ਾਨ ਆਉਂਦਾ ਹੈ, ਉਦੋਂ ਹੀ ਸੜਕ ਪਾਰ ਕਰੋ। ਕਦੇ ਵੀ ਪੀਲੀ ਬੱਤੀ ਜਾਂ ਲਾਲ ਬੱਤੀ ਵਿੱਚ ਪਾਰ ਨਾ ਕਰੋ।
- ਜੇ ਤੁਸੀਂ ਸਹੀ ਰਸਤੇ ਉੱਤੇ ਵੀ ਸੜਕ ਪਾਰ ਕਰ ਰਹੇ ਹੋ ਤਾਂ ਇਹ ਯਕੀਨੀ ਬਣਾਓ ਕਿ ਡਰਾਈਵਰਾਂ ਨੇ ਤੁਹਾਨੂੰ ਦੇਖ ਲਿਆ ਹੈ। ਮੁੜਨ ਵਾਲੀਆਂ ਗੱਡੀਆਂ ਦਾ ਧਿਆਨ ਰੱਖੋ।
- ਜਦੋਂ ਵੀ ਸੰਭਵ ਹੋਵੇ ਸਾਈਡਵਾਕ ਦਾ ਇਸਤੇਮਾਲ ਕਰੋ। ਜੇ ਸਾਈਡਵਾਕ ਨਹੀਂ ਹਨ ਤਾਂ ਟਰੈਫਿਕ ਦਾ ਸਾਹਮਣਾ ਕਰਦੇ ਹੋਏ ਸੜਕ ਤੋਂ ਦੂਰੀ ਬਣਾ ਕੇ ਚੱਲੋ।
- ਕਪੜੇ ਚਮਕਦਾਰ ਅਤੇ ਛਿੱਕੇ ਰੰਗ ਦੇ ਪਾਓ। ਰਾਤ ਦੇ ਸਮੇਂ ਜਾਂ ਖਰਾਬ ਮੌਸਮ ਵਿੱਚ ਕਲੀਪ ਆਨ ਲਾਈਟ ਲਾ ਲਓ।
- 9 ਸਾਲ ਤੋਂ ਘੱਟ ਉਮਰ ਵਾਲੇ ਬੱਚੇ ਆਪਣੇ ਨਾਲ ਤੁਰਨ ਸਮੇਂ ਕਿਸੀ ਬਾਲਗ ਜਾਂ ਵੱਡੀ ਉਮਰ ਦੇ ਦੋਸਤ ਨੂੰ ਨਾਲ ਲੈ ਕੇ ਚੱਲਣ।
- ਤੁਰਦੇ ਸਮੇਂ ਫੋਨ ਦਾ ਇਸਤੇਮਾਲ ਨਾ ਕਰੋ ਅਤੇ ਸੰਗੀਤ ਨਾ ਸੁਣੋ। ਧਿਆਨ ਦਿਓ।



ਰੇਲਵੇ ਕਰਾਸਿੰਗ

- ਸਿਗਨਲ ਦੀ ਪਾਲਣਾ ਕਰੋ। ਟਰੈਕ ਉੱਥੋਂ ਹੀ ਪਾਰ ਕਰੋ ਜਿੱਥੇ ਰੇਲਵੇ ਕਰਾਸਿੰਗ ਹੈ ਜਾਂ ਪੈਦਲ ਲੰਘਣ ਲਈ ਮਾਰਕ ਕੀਤਾ ਹੈ।
- ਇਹ ਕਾਨੂੰਨ ਦੇ ਵਿਰੁੱਧ ਹੈ ਜੇ ਤੁਸੀਂ ਬੰਦ ਜਾਂ ਥੱਲੇ ਕੀਤੇ ਰੇਲਵੇ ਬੈਰੀਅਰ ਦੇ ਆਲੇ ਦੁਆਲੇ ਦੀ ਜਾਂਦੇ ਹੋ ਜਾਂ ਡਰਾਈਵ ਕਰਦੇ ਹੋ।
- ਹਮੇਸ਼ਾ ਹੀ ਉਮੀਦ ਰੱਖੋ ਕਿ ਰੇਲ ਗੱਡੀ ਕਦੇ ਵੀ ਆ ਸਕਦੀ ਹੈ। ਰੇਲ ਗੱਡੀਆਂ ਨਿਸਚਿਤ ਸਮਾਂ ਸੂਚੀ ਅਨੁਸਾਰ ਨਹੀਂ ਚਲਦੀਆਂ।



ਕੀ ਕਰੀਏ

ਜੇ ਪੁਲਿਸ ਨੇ ਰੋਕਿਆ:

- ਜਦੋਂ ਤੁਸੀਂ ਫਲੈਸ਼ਿੰਗ ਲਾਈਟਾਂ ਵੇਖਦੇ ਹੋ ਅਤੇ/ਜਾਂ ਸਾਇਰਨ ਦੀ ਆਵਾਜ਼ ਸੁਣਦੇ ਹੋ ਤਾਂ ਸ਼ਾਂਤ ਰਹੋ ਅਤੇ ਸੁਰੱਖਿਅਤ ਢੰਗ ਨਾਲ ਵਾਹਨ ਨੂੰ ਸੜਕ ਦੇ ਇੱਕ ਪਾਸੇ ਖੜ੍ਹਾ ਲਓ।
- ਆਪਣੇ ਵਾਹਨ ਵਿੱਚੋਂ ਉਦੋਂ ਤੱਕ ਬਾਹਰ ਨਾ ਨਿਕਲੋ ਜਦੋਂ ਤੱਕ ਪੁਲਿਸ ਅਧਿਕਾਰੀ ਨਹੀਂ ਕਹਿੰਦਾ।
- ਓਨਟਾਰੀਓ ਦਾ ਕਾਨੂੰਨ ਇਹ ਕਹਿੰਦਾ ਹੈ ਕਿ ਤੁਸੀਂ ਪੁਲਿਸ ਅਧਿਕਾਰੀ ਦੇ ਕਹਿਣ 'ਤੇ ਆਪਣਾ ਡਰਾਈਵਿੰਗ ਲਾਇਸੈਂਸ, ਵਾਹਨ ਦੇ ਰਜਿਸਟਰੇਸ਼ਨ ਦੀ ਕਾਪੀ ਅਤੇ ਬੀਮੇ ਦੀ ਕਾਪੀ ਦਿਖਾਓ।
- ਜੇ ਤੁਹਾਨੂੰ ਟਿਕਟ ਮਿਲਦੀ ਹੈ ਤਾਂ ਸ਼ਾਂਤੀ ਨਾਲ ਲੈ ਲਓ। ਬਹਿਸ ਵਿੱਚ ਨਾ ਪਓ।
- ਟਿਕਟ ਸਵੀਕਾਰ ਕਰਨ ਦਾ ਮਤਲਬ ਇਹ ਨਹੀਂ ਹੈ ਕਿ ਤੁਸੀਂ ਦੋਸ਼ੀ ਹੋ। ਤੁਹਾਨੂੰ ਕੋਲ ਕੋਰਟ ਵਿੱਚ ਆਪਣਾ ਪੱਖ ਪੇਸ਼ ਕਰਨ ਦਾ ਮੌਕਾ ਮਿਲੇਗਾ।

ਜੇ ਤੁਹਾਡਾ ਵਾਹਨ ਖਰਾਬ ਹੋ ਜਾਵੇ :

- ਐਮਰਜੈਂਸੀ ਫਲੈਸ਼ਰ ਚਾਲੂ ਕਰੋ।
- ਜੇ ਸੰਭਵ ਹੋਵੇ ਤਾਂ ਵਾਹਨ ਸੜਕ ਦੇ ਇੱਕ ਪਾਸੇ ਤੇ ਲਾਓ।
- ਟੋਅ ਟਰੱਕ ਜਾਂ ਪੁਲਿਸ ਨੂੰ ਮਦਦ ਲਈ ਫੋਨ ਕਰੋ।
- ਜੇ ਵਾਹਨ ਟ੍ਰੈਫਿਕ ਵਿੱਚ ਖਰਾਬ ਹੋ ਗਿਆ ਹੈ ਤਾਂ 911 ਨੂੰ ਫੋਨ ਕਰੋ।

ਆਪਣੀ ਸੁਰੱਖਿਆ ਲਈ:

- ਮਦਦ ਦੀ ਉਡੀਕ ਕਰਦੇ ਸਮੇਂ ਆਪਣੇ ਵਾਹਨ ਵਿੱਚ ਹੀ ਰਹੋ।
- ਜੇਕਰ ਤੁਹਾਨੂੰ ਵਾਹਨ ਵਿੱਚੋਂ ਬਾਹਰ ਆਉਣਾ ਪਵੇ ਤਾਂ ਵਾਹਨ ਦੇ ਦੂਜੇ ਪਾਸੇ ਤੋਂ ਬਾਹਰ ਨਿਕਲੋ ਅਤੇ ਸੜਕ ਦੀ ਆਵਾਜਾਈ ਤੋਂ ਦੂਜੇ ਇੱਕ ਪਾਸੇ ਸੁਰੱਖਿਅਤ ਥਾਂ 'ਤੇ ਖੜ੍ਹੇ ਹੋਵੋ।
- ਕਦੇ ਵੀ ਵਾਹਨ ਦੇ ਸਾਹਮਣੇ ਜਾਂ ਪਿੱਛੇ ਖੜ੍ਹੇ ਨਾ ਹੋਵੋ।

ਓਨਟਾਰੀਓ 'ਚ
ਤੁਹਾਡਾ ਸਵਾਗਤ



ਤੁਹਾਨੂੰ ਅਤੇ ਤੁਹਾਡੇ ਪਰਿਵਾਰ ਨੂੰ
ਸੁਰੱਖਿਅਤ ਰੱਖਣ ਲਈ ਸੜਕ
ਸੁਰੱਖਿਆ ਸਬੰਧੀ ਖਾਸ ਜਾਣਕਾਰੀ



www.safetydrivesus.org

Punjabi

ਲਾਈਸੈਂਸ ਅਤੇ ਰਜਿਸਟ੍ਰੇਸ਼ਨ

ਸਭ ਡਰਾਈਵਰਾਂ ਲਈ ਲਾਜ਼ਮੀ ਹੈ:

- ਵੈੱਬ ਅਤੇ ਯੋਗ ਕਲਾਸ ਡਰਾਈਵਿੰਗ ਲਾਈਸੈਂਸ। ਜਾਣਕਾਰੀ ਲਈ ਵੇਖੋ: ontario.ca/transportation
- ਵਾਹਨ ਦੀ ਰਜਿਸਟਰੇਸ਼ਨ। ਕਾਪੀ ਵਾਹਨ ਵਿੱਚ ਰੱਖੋ।
- ਵਾਹਨ ਦਾ ਬੀਮਾ। ਕਾਪੀ ਵਾਹਨ ਵਿੱਚ ਰੱਖੋ।

ਸੀਟ ਬੈਲਟਾਂ ਅਤੇ ਬੱਚਿਆਂ ਦੀਆਂ ਕਾਰ ਸੀਟਾਂ

ਸੀਟ ਬੈਲਟਾਂ ਅਤੇ ਬੱਚੇ ਦੀ ਕਾਰ ਸੀਟ ਵਰਤਣਾ ਕਾਨੂੰਨ ਹੈ। ਇਹ ਲਾਜ਼ਮੀ ਬਣਾਓ ਕਿ ਵਾਹਨ ਵਿੱਚ ਅੱਗੇ ਅਤੇ ਪਿੱਛੇ ਦੋਨੋਂ ਸੀਟਾਂ 'ਤੇ ਬੈਠਣ ਸਮੇਂ ਸੀਟ ਬੈਲਟ ਦਾ ਇਸਤੇਮਾਲ ਕੀਤਾ ਹੋਇਆ ਹੈ।

ਇਹ ਡਰਾਈਵਰ ਦੀ ਜ਼ਿੰਮੇਵਾਰੀ ਬਣਦੀ ਹੈ ਕਿ ਉਹ ਯਕੀਨੀ ਬਣਾਵੇ ਕਿ 16 ਸਾਲ ਤੋਂ ਘੱਟ ਉਮਰ ਵਾਲੇ ਬੱਚੇ ਸੀਟ ਬੈਲਟ ਦਾ ਇਸਤੇਮਾਲ ਕਰਨ ਜਾਂ ਉਹ ਬੱਚੇ ਦੀ ਸਹੀ ਕਾਰ ਸੀਟ ਜਾਂ ਬੁਸਟਰ ਸੀਟ ਵਿੱਚ ਹੋਣ।

ਸੀਟ ਬੈਲਟ ਸ਼ੇਅਰ ਕਰਨਾ ਕਾਨੂੰਨ ਦੇ ਵਿਰੁੱਧ ਅਤੇ ਖਤਰਨਾਕ ਹੈ। ਇੱਕ ਵਿਅਕਤੀ- ਇੱਕ ਸੀਟ ਬੈਲਟ।

ਬੱਚਿਆਂ ਦੀ ਕਾਰ ਸੀਟਾਂ:

- ਆਪਣੇ ਬੱਚੇ ਦੀ ਉਮਰ, ਲੰਬਾਈ ਅਤੇ ਵਜ਼ਨ ਦੇ ਹਿਸਾਬ ਨਾਲ ਸਹੀ ਕਾਰ ਸੀਟ ਜਾਂ ਬੁਸਟਰ ਸੀਟ ਦਾ ਇਸਤੇਮਾਲ ਕਰੋ।
- ਹਮੇਸ਼ਾ ਵਾਹਨ ਦੀ ਪਿਛਲੀ ਸੀਟ 'ਤੇ ਬੱਚੇ ਦੀ ਕਾਰ ਸੀਟ ਇੰਸਟਾਲ ਕਰੋ।
- ਕਾਰ ਸੀਟ ਬਾਰੇ ਜਾਣਕਾਰੀ ਜਾਂ ਹੋਰ ਭਾਸ਼ਾਵਾਂ ਵਿੱਚ ਵੀਡੀਓ ਵੇਖਣ ਲਈ www.safetydrivesus.org 'ਤੇ ਜਾਓ।



ਨਸ਼ੇ ਦੀ ਲੋਰ 'ਚ ਡ੍ਰਾਈਵਿੰਗ

ਜੇਕਰ ਤੁਸੀਂ ਸ਼ਰਾਬ, ਕਿਸੀ ਨਸ਼ੇ ਜਾਂ ਨਸ਼ੀਲੀ ਦਵਾਈ ਦਾ ਸੇਵਨ ਕੀਤਾ ਹੈ, ਤਾਂ ਵਾਹਨ ਨਾ ਚਲਾਓ।

- ਇਹ ਤੁਹਾਡੀ ਫ਼ੈਸਲਾ ਕਰਨ ਦੀ ਯੋਗਤਾ, ਇਕਾਗਰਤਾ ਅਤੇ ਪ੍ਰਤੀਕਰਮ ਸ਼ਕਤੀ ਨੂੰ ਘਟਾ ਦਿੰਦਾ ਹੈ।
- ਕੈਨੇਡਾ ਵਿੱਚ ਇਹ ਇੱਕ ਅਪਰਾਧ ਹੈ ਅਤੇ ਜੇ ਤੁਸੀਂ ਦੋਸ਼ੀ ਪਾਏ ਜਾਂਦੇ ਹੋ ਤਾਂ ਤੁਸੀਂ ਆਪਣਾ ਡਰਾਈਵਿੰਗ ਲਾਈਸੈਂਸ ਖੋ ਸਕਦੇ ਹੋ ਜਾਂ ਤੁਹਾਨੂੰ ਜੁਰਮਾਨਾ ਜਾਂ ਜੇਲ੍ਹ ਵੀ ਜਾਣਾ ਪੈ ਸਕਦਾ ਹੈ।



ਬੇਧਿਆਨੇ ਗੱਡੀ ਚਲਾਉਣਾ:

- ਬੇਧਿਆਨੇ ਗੱਡੀ ਚਲਾਉਣ ਦਾ ਮਤਲਬ ਹੈ ਜਦੋਂ ਡਰਾਈਵਰ ਦਾ ਧਿਆਨ ਸੜਕੀ ਆਵਾਜਾਈ ਵੱਲ ਨਹੀਂ ਹੁੰਦਾ।
- ਓਨਟਾਰੀਓ ਵਿੱਚ, ਗੱਡੀ ਚਲਾਉਂਦੇ ਸਮੇਂ ਹੱਥ 'ਚ ਫ਼ੜਨ ਵਾਲੇ ਕਿਸੇ ਸੰਚਾਰ ਯੰਤਰ ਦੀ ਵਰਤੋਂ ਅਤੇ ਇਲੈਕਟ੍ਰਾਨਿਕ ਮਨੋਰੰਜਨ ਸਾਧਨ (ਜਿਵੇਂ ਕਿ ਸੈੱਲ ਫ਼ੋਨ, ਜੀ ਪੀ ਐਸ, ਆਈ ਪੌਡ ਆਦਿ) ਦਾ ਇਸਤੇਮਾਲ, ਗ਼ੈਰ ਕਾਨੂੰਨੀ ਹੈ।
- ਡਰਾਈਵਰ ਨੂੰ ਦਿਸ ਰਹੀ ਕੋਈ ਵੀ ਡਿਸਪਲੇਅ ਸਕਰੀਨ, ਜਿਵੇਂ ਕਿ ਡੀ ਵੀ ਡੀ ਪਲੇਅਰ, ਲੈਪਟਾਪ ਆਦਿ ਗ਼ੈਰ ਕਾਨੂੰਨੀ ਹੈ।



ਸਰਦੀਆਂ ਦੀ ਡ੍ਰਾਈਵਿੰਗ

- ਸਰਦ ਰੁੱਤ ਵਿੱਚ ਗੱਡੀ ਸੁਰੱਖਿਅਤ ਚਲਾਉਣ ਲਈ ਚਾਰੇ ਮੇਲ ਖਾਂਦੇ ਸਰਦੀ ਦੇ ਟਾਇਰ ਪਾਓ।
- ਮੌਸਮ ਦੀ ਰਿਪੋਰਟ ਚੈੱਕ ਕਰੋ ਅਤੇ 511 ਉੱਤੇ ਕਾਲ ਕਰੋ ਅਤੇ ਵਧੇਰੇ ਸੜਕੀ ਜਾਣਕਾਰੀ ਲਈ ਵੇਖੋ: www.ontario.ca/511।
- ਵਾਹਨ ਚਲਾਉਣ ਤੋਂ ਪਹਿਲਾਂ ਇਹ ਯਕੀਨੀ ਬਣਾਓ ਕਿ ਉਸਦੀ ਛੱਤ, ਪਿਤੜਕੀਆਂ ਅਤੇ ਲਾਈਟਾਂ ਤੋਂ ਬਰਫ਼ ਸਾਫ਼ ਕਰ ਲਈ ਜਾਵੇ।
- ਮੀਂਹ, ਬਰਫ਼, ਹੁੰਦ ਅਤੇ ਚਮਕਦਾਰ ਧੁੱਪ ਵਿੱਚ ਧਿਆਨ ਰੱਖੋ ਕਿ ਤੁਸੀਂ ਆਪਣੀ, ਅਤੇ ਸਾਹਮਣੇ ਵਾਲੀ ਗੱਡੀ ਵਿਚਕਾਰ ਵਾਧੂ ਜਗ੍ਹਾ ਛੱਡੀ ਹੈ।
- ਆਪਣੇ ਵਾਹਨ ਵਿੱਚ ਸੰਕਟਕਾਲੀ ਯਾਤਰਾ ਕਿੱਟ ਰੱਖੋ, ਜਿਸ ਵਿੱਚ ਫ਼ਲੈਸ਼ ਲਾਈਟ, ਵਾਧੂ ਕਪੜੇ, ਸ਼ਵਲ, ਕੰਬਲ, ਸਰਦੀ ਦੇ ਬੂਟ, ਸਨੈਕਸ, ਮੋਮਬੱਤੀ ਅਤੇ ਮਾਚਿਸ ਦੀ ਡੱਬੀ ਹੋਵੇ।

ਐਮਰਜੈਂਸੀ ਵਹੀਕਲ

- ਜੇਕਰ ਤੁਸੀਂ ਕਿਸੀ ਵੀ ਦਿਸ਼ਾ ਵਿੱਚੋਂ ਐਂਬੂਲੈਂਸ, ਪੁਲਿਸ ਕਾਰ, ਫ਼ਾਇਰ ਟਰੱਕ ਆਉਂਦਾ ਵੇਖਦੇ ਹੋ ਜਾਂ ਆਵਾਜ਼ ਸੁਣਦੇ ਹੋ, 'ਤੇ ਕਾਨੂੰਨ ਤੁਹਾਨੂੰ ਗੱਡੀ ਰਸਤੇ ਤੋਂ ਪਾਸੇ ਹਟਾਈ ਪਵੇਗੀ।
- ਸਿਗਨਲ ਦਿਓ ਅਤੇ ਜਿੰਨੀ ਜਲਦੀ ਹੋ ਸਕੇ, ਆਪਣੇ ਸੱਜੇ ਪਾਸੇ ਹੋ ਜਾਓ ਅਤੇ ਜਦੋਂ ਸੁਰੱਖਿਅਤ ਹੋਵੇ ਤਾਂ ਵਾਹਨ ਨੂੰ ਰੋਕ ਲਵੋ।
- ਜੇ ਤੁਹਾਡੇ ਵੱਲ ਆਉਂਦਾ ਐਮਰਜੈਂਸੀ ਵਾਹਨ ਰੁਕ ਜਾਵੇ ਅਤੇ ਉਸ ਦੀਆਂ ਫ਼ਲੈਸ਼ ਲਾਈਟਾਂ ਜਗਦੀਆਂ ਹੋਣ, ਤਾਂ ਹੌਲੀ ਹੋ ਜਾਓ ਅਤੇ ਧਿਆਨ ਨਾਲ ਲੰਘੋ। ਜੇ ਸੁਰੱਖਿਅਤ ਹੋਵੇ ਤਾਂ ਦੂਜੀ ਲੇਨ ਵਿੱਚ ਦਾਖ਼ਲ ਹੋ ਜਾਓ।



ਸਕੂਲ ਬੱਸਾਂ

- ਦੋਨੋਂ ਪਾਸੋਂ ਆ ਰਹੇ ਵਾਹਨ ਚਾਲਕਾਂ ਨੂੰ ਜ਼ਰੂਰ ਰੁਕਣਾ ਚਾਹੀਦਾ ਹੈ ਜੇਕਰ ਉਹਨਾਂ ਅੱਗੇ ਸਕੂਲ ਬੱਸ ਰੁੱਕੀ ਹੋਈ ਹੋਵੇ ਅਤੇ ਉਸ ਦੇ ਉੱਪਰ ਲੱਗੀਆਂ ਲਾਲ ਬੱਤੀਆਂ ਫ਼ਲੈਸ਼ ਕਰ ਰਹੀਆਂ ਹੋਣ।
- ਤੁਸੀਂ ਉਸ ਸਮੇਂ ਦੁਬਾਰਾ ਤੁਰ ਸਕਦੇ ਹੋ ਜਦੋਂ ਲਾਲ ਬੱਤੀਆਂ ਫ਼ਲੈਸ਼ ਹੋਣੀਆਂ ਬੰਦ ਹੋ ਜਾਣ, ਸਟਾਪ ਆਰਮ ਬੰਦ ਹੋ ਜਾਵੇ ਅਤੇ ਬੱਸ ਤੁਰਨ ਲੱਗ ਜਾਵੇ।



ਟ੍ਰਾਂਜ਼ਿਟ ਬੱਸਾਂ

- ਜੇ ਤੁਸੀਂ ਸ਼ਹਿਰੀ ਟ੍ਰਾਂਜ਼ਿਟ ਬੱਸ ਵੱਲ ਪਹੁੰਚ ਰਹੇ ਹੋ ਜਿਸ ਦਾ ਖੱਬਾ ਸਿਗਨਲ ਫ਼ਲੈਸ਼ ਕਰਨਾ ਸ਼ੁਰੂ ਹੋ ਜਾਵੇ, ਉਸ ਸਮੇਂ ਤੁਸੀਂ ਬੱਸ ਨੂੰ ਆਵਾਜਾਈ ਵਿੱਚ ਦੁਬਾਰਾ ਦਾਖ਼ਲ ਹੋਣ ਦਿਓ।

